

प्रदेश में ड्रोन उड़ाने पर रोक से खानों में माइनिंग प्लान नहीं स्वीकृत हो सकेंगे

सैकड़ों पुराने खान मालिक ड्रोन सर्वे नहीं कर पा रहे हैं और एसएमई उनका माइनिंग प्लान अनुमोदित नहीं कर रहे हैं

बीकानेर, (निसं)। प्रदेश में अग्रधान खनिज के पट्टाधारियों को 3० जून से पहले अपने क्षेत्र और उसके आसपास का ड्रोन सर्वे कर खान एवं भूविज्ञान विभाग को रिपोर्ट पेश करनी है, लेकिन, पश्चिमी सीमा की सुरक्षा को देखते हुए बॉर्डर जिलों सहित पूरे प्रदेश में ड्रोन उड़ाने पर प्रतिबंध लगा रखा है जिससे सैकड़ों खान मालिकों के माइनिंग प्लान स्वीकृत नहीं हो सकेंगे और खनन रुक जाएगा।

जानकारी के अनुसार सरकार ने 24 अक्टूबर, 24 को अधिसूचना जारी कर प्रतिबंधों एक अप्रैल, 25 से खान मालिकों के लिए अपने खनन पट्टा क्षेत्र और उसके बाहर 1०० मीटर की परिधि में स्वयं के खर्च पर ड्रोन सर्वे कर वार्षिक रिटर्न के साथ रिपोर्ट पेश करने का प्रावधान किया है। खान मालिकों को यह रिपोर्ट 30 जून तक पेश करनी होगी तभी अधीक्षण खनि अभियंता उनका माइनिंग प्लान अनुमोदित करेंगे। लेकिन भारत-पाकिस्तान सीमा पर तनाव को देखते हुए गुह विभाग के उप शासन सचिव

■ **बीकानेर में नई खानें शुरू नहीं होने से भी सरकार को डेडरेंट, प्रीमियम राशि, आरएसएमईटी और टीसीएस के दो करोड़ रुपए का सीधा नुकसान होगा**

■ **बीकानेर जिले में ही जिप्सम, क्ले, बजरी की ऐसी करीब 75 खानें हैं, इसके अलावा 55 से ज्यादा नए खनन पट्टे दिए जाने हैं जिनकी एलओआई भी जारी कर दी गई, अब खान मालिक ड्रोन सर्वे नहीं कर पाएंगे और माइनिंग प्लान अटक जाएगा**

महेश कुमार शर्मा ने पश्चिमी सीमा की सुरक्षा के लिए राज्य में ड्रोन उड़ाने पर रोक लगा दी। इससे सैकड़ों पुराने खान मालिक ड्रोन सर्वे नहीं कर पा रहे हैं और एसएमई उनका माइनिंग प्लान अनुमोदित नहीं कर रहे हैं। बीकानेर जिले में ही जिप्सम, क्ले, बजरी की ऐसी करीब 75 खानें हैं। इसके अलावा 55 से ज्यादा नए खनन पट्टे दिए जाने हैं जिनको एलओआई भी जारी कर दी गई। अब खान मालिक ड्रोन सर्वे नहीं कर पाएंगे और माइनिंग प्लान अटक जाएगा। माइनिंग प्लान स्वीकृत नहीं होने से

खानों में काम ठप हो जाएगा। इससे खान मालिक और श्रमिक वर्ग तो संकट में आएगा ही, सरकार को भी राजस्व का नुकसान होगा। बीकानेर में नई खानें शुरू नहीं होने से भी सरकार को डेडरेंट, प्रीमियम राशि, आरएसएमईटी और टीसीएस के दो करोड़ रुपए का सीधा नुकसान होगा। ऐसे में खनन पट्टाधारक ही नहीं, खान विभाग के अधिकारी भी असमंजस में हैं।

खान विभाग के बीकानेर वृत्त में बीकानेर, श्रीगंगानगर, जैसलमेर जिले पाकिस्तान की सीमा से लगते

हैं। इसके अलावा चूरू हनुमानगढ़ जिले भी वृत्त में शामिल हैं। इनमें से केवल बीकानेर जिले में जिप्सम की 36 लीज खाजुवाला, बज्जू के बॉर्डर एरिया में हैं। 25 लीज तो रेड जोन में ही नहीं, सामान्य दिनों में भी ड्रोन उड़ाना सुरक्षा की दृष्टि से खतरनाक साबित हो सकता है। इसके अलावा बॉर्डर जिलों में सैन्य गतिविधियों का संचालन होता रहता है। इंटरनेशनल बॉर्डर से 25 किमी, एयरस्ट्रिप व आर्मी कैंट एरिया से 3 किमी परिधि, महत्वपूर्ण प्रतिष्ठान से 2 किमी परिधि, आयुध डिपो व बीएसएफ मुख्यालय रेड जोन घोषित हैं। इन इलाकों में सुरक्षा की दृष्टि से ड्रोन का संचालन नहीं किया जाना चाहिए।

बीकानेर वृत्त के एसएमई एनके बैरवा ने अपने अधीन खनि अभियंताओं से ड्रोन सर्वे पर टिप्पणी मांगी है। एसएमई के अधीन जिलों के अभियंताओं ने भी ड्रोन सर्वे पर रोक के कारण माइनिंग प्लान अनुमोदन के

संबंध में मार्गदर्शन मांगा है।

ड्रोन सर्वे नहीं होने से माइनिंग प्लान अनुमोदित नहीं होने पर खनन मामलों के जानकार देवेन्द्रसिंह धमोरा ने बीकानेर वृत्त के एसएमई एनके बैरवा को पत्र लिखा है। उन्होंने कहा है कि ड्रोन उड़ाने पर रोक कब तक रहेगी, यह निश्चित नहीं है। ऐसे में सरकार को खासकर बॉर्डर जिलों में वैकल्पिक व्यवस्था करनी चाहिए जिससे कि माइनिंग प्लान अनुमोदित किए जा सकें।

खान एवं भूविज्ञान विभाग की ओर से प्रत्येक पांच साल में खनन पट्टेधारियों से माइनिंग प्लान लिया जाता है जिसमें वे बताते हैं कि किस तरह पर्यावरण सुरक्षा को ध्यान में रखते हुए, नियमों की पालना करते हुए सुरक्षित तरीके से खनन करेंगे। एमई-एमई और भूवैज्ञानिक माइनिंग प्लान की रिपोर्ट तैयार कर एसएमई को सौंपते हैं। एसएमई माइनिंग प्लान अनुमोदित करता है। इसके अलावा प्रत्येक नए खनन पट्टाधार को माइनिंग प्लान देना होती है। तभी उसे सेंशन मिल पाती है।

ठगी करने का आरोपी गिरफ्तार

उदयपुर, (कासं)। झल्लारा थाना पुलिस ने सायबर शौल्ड अभियान के तहत कार्रवाई करते हुए एक आरोपी को गिरफ्तार किया है।

थानाधिकारी धर्मेन्द्र सिंह वाघेला ने बताया कि आरोपी मुकेश पटेल पिता रामलाल निवासी डगार झल्लारा को गिरफ्तार किया है। उन्होंने बताया कि मुखबि्र से सूचना मिली थी कि डगार तालाब कि पाल के नीचे रोड किनारे झाड़ियों में एक युवक मोबाइल पर एस्कोर्ट सर्विस नाम से लड़कियां उपलब्ध कराने का काम कर रहा है। सूचना पर पुलिस मौके पर पहुंची तो बबूल की झाड़ियों में एक युवक छिपा हुआ मिला जो पुलिस जाी को देख भागने लगा। पुलिस ने उसे पकड़ा और उसके कब्जे से दो मोबाइल वसिम कार्ड जल्त किए। जांच के दौरान जब उसका मोबाइल चेक किया तो उसमें फर्जी लड़की के नाम की इंस्टाग्राम आईडी मिली, जिससे उसके द्वारा कई लोगों से चैटिंग थी। इसी तरह टेलीग्राम एप पर भी 4 अलग-अलग नाम से फर्जी आईडी होना पाया गया, जिसमें लड़की उपलब्ध कराने के नाम पर लोगों से पैसे रेंटने संबंधी मैसेज मिले।

दूरसंचार विभाग को जमा सिक्योरिटी राशि देने सहित दस हजार का जुर्माना लगाया

जालोर, (कासं)। जिला उपभोक्ता विवाद प्रतिताप आयोग जालोर के अध्यक्ष घनश्याम यादव ने शुक्रवार को उपभोक्ता द्वारा दूरसंचार कनेक्शन विच्छेद करने के बाद भी सिक्योरिटी राशि 2865 रुपये परिवादी को मय ब्याज सहित दस हजार के अर्थदण्ड से दण्डित किया।

परिवादी कांतिलाल भंडारी पुत्र लालचंद भंडारी जाति जैन निवासी शिवाजी नगर जालोर ने उपभोक्ता आयोग

थार गाड़ी की चपेट में आने से दो की मौत, एक घायल



जालोर शहर के निकट बिशनगढ रोड पर थार की टक्कर से दो जनों की मौत हो गई।

जालोर, (कासं)। जालोर शहर के बिशनगढ रोड पर शुक्रवार को एक थार गाड़ी (जीप) की टक्कर से मोटरसाइकिल सवार दो जनों की मौके पर ही दर्दनाक मौत हो गई तथा थार जीप चालक घायल हो गया, जहां उन्हें जालोर के राजकिय चिकित्सालय में लाया गया। वहीं मृतकों के शव को पोस्टमार्टम के लिए मोर्चरी में रखवाया गया।

जालोर शहर के निकट बिशनगढ़ रोड चुंगी नाका के पास बिशनगढ़ से जालोर की तरफ आ रही थाए जीप के चालक ने वाहन को तेजगति से चलाते हुए मोटरसाइकिल को पीछे से टक्कर मार दी जिससे आगे चल रही मोटरसाइकिल पर सवार पहाड़पुरा

■ **सीट बेल्ट लगे होने के कारण दोनों एयरबैग खुल गए, जिस कारण गाड़ी में सवार दोनों युवकों की जान बच गई**

निवासी भरत चौधरी पुत्र मीठालाल व मनोहर चौधरी पुत्र रावताराम की मौके पर मौत हो गई जबकि थार जीप चालक गोपाल देवासी निवासी एलाना घायल हो गए। गाड़ी इतनी तेज गति थी कि चालक गोपाल देवासी एलाना उसको कंट्रोल नहीं कर पाया और गाड़ी मोटरसाइकिल से टकराते हुए हाइवे पर

लगे संकेतक बोर्ड के पिलर से टकरा गई। सीट बेल्ट लगे होने के कारण दोनों एयरबैग खुल गए, जिस कारण गाड़ी में सवार दोनों युवकों की जान बच गई। घटना की जानकारी मिलते ही कोतवाली पुलिस थानाधिकारी अरविंद पुरोहित, एएसआई रामूराम जाणी समेत पुलिस मौके पर पहुंची। मृतकों के शव मोर्चरी में रखवाए हैं। परिजनों को सूचित किया गया है। पुलिस इस मामले की जांच में जुटी है। घायलों को गाड़ी से बाहर निकालकर एम्बुलेंस 1०8 की सहायता से जालोर के राजकिय चिकित्सालय में लाया गया। कोतवाली पुलिस ने घटना स्थल का मौका मुआयना कर आगे की कार्रवाई शुरु की।

ऑनलाइन विस्तृत आवेदन पत्र भरने के आदेश

■ **वरिष्ठ अध्यापक (संस्कृत शिक्षा विभाग) प्रतियोगी परीक्षा-2024 अंतर्गत गणित एवं विज्ञान विषय की विचारित सूचियों में सफल अभ्यर्थियों को विस्तृत आवेदन-पत्र ऑनलाइन भरने होंगे**

माध्यम से रिक्रूटमेंट पोर्टल पर माय रिक्रूटमेंट-डीटेल्ड फॉर्म कम स्कूटनी-अप्नाई नाउ का चयन कर अपना विस्तृत आवेदन पत्र ऑनलाइन भंरो। विस्तृत आवेदन-पत्र व दस्तावेजों की जांच संबंधित विभाग (संस्कृत शिक्षा विभाग) द्वारा ही की जायेगी। अतः ऑनलाइन आवेदन पत्र भरने व सबमिट करने के उपरांत प्रिंट ऑफ़न पर जाकर सम्पूर्ण विस्तृत आवेदन पत्र को 2 प्रतियों में प्रिंट कर अपने पास संभाल कर रखें एवं संस्कृत शिक्षा विभाग, राजस्थान, जयपुर को सूचना के अनुसार निर्धारित दिनांक, समय व स्थान पर विस्तृत आवेदन-पत्र (दो प्रतियों में) मय नियुक्ति के लिए संबंधित विभाग को अभिस्तानित किये जायेंगे।

रिश्वत लेते पटवारी गिरफ्तार

अलवर, (निसं)। भ्रष्टाचार निरोधक ब्यूरो (एसबी) ने कार्रवाई करते हुए खैरथल में तैनात पटवारी अशोक कुमार को एक हजार रुपये की रिश्वत लेते हुए रोगे हाथों गिरफ्तार किया है। यह कार्रवाई शुक्रवार को अतिरिक्त पुलिस अधीक्षक महेंद्र मीणा के निर्देशन में की गई। एसबी चौकी अलवर को शिकायत मिली थी कि पटवारी अशोक कुमार, परिवारी से उनकी भाभी के बच्चों के नाम पर विरासत का इंतकाल दर्ज कराने के लिए दो हजार रुपये की रिश्वत मांग रहे हैं। शिकायत का सत्यापन करवाया गया, जिसमें आरोप सही पाए गए। सत्यापन के दौरान आरोपी ने परिवारी से पहले पांच सौ रुपये ले लिए थे, जबकि शेष एक हजार रुपये की रिश्वत लेते हुए उसे रंगे हाथों पकड़ लिया गया। एसबी ने आरोपी को हिरासत में लेकर आगे की जांच शुरू कर दी है।

पटवार भवन पर पटवारी की अनुपस्थिति से आमजन में रोष

भीलवाड़ा, (निसं)। शहर में आये दिन पटवारियों की मनमानी के चलते आमजन को काफी परेशानियों का सामना करना पड़ रहा है। सांगानेरी गेट स्थित पटवार भवन पर लंबे समय तक पटवारी के अनुपस्थित रहने या कार्यालय न पहुंचने की शिकायत को लेकर स्थानीय लोगों में गहरा असंतोष फैला है। पटवारी भू-अभिलेखों, जमीन संबंधी दस्तावेजों (जैसे खसरा-खतोनी), और राजस्व विवादों के निपटारे में अहम भूमिका निभाते हैं। उनकी गैर-मौजूदगी में आम नागरिकों को बुनियादी सेवाएं नहीं मिल पाती, जिससे उनके दैनिक कार्य प्रभावित होते हैं।

स्थानीय लोगों ने आरोप लगाते हुए बताया कि जमीन खरीद-विक्री, उत्तराधिकार या अन्य कानूनी प्रक्रियाओं में अटकने के कारण लोगों को आर्थिक

■ **पटवारी की गैर-मौजूदगी में आम नागरिकों को बुनियादी सेवाएं नहीं मिल पा रहा है**

नुकसान हुआ है। यही नहीं लोगों का आरोप है कि पटवारी मनमानी शुल्क वसूलते हैं या काम रोककर रिश्वत की मांग करते हैं। कई बार उच्चाधिकारियों से शिकायतों के बावजूद उच्च अधिकारियों द्वारा कोई ठोस कार्रवाई नहीं की जाने से इनके हौसले बुलंद हैं। स्थानीय लोगों ने पटवारियों की नियमित उपस्थिति सुनिश्चित करने के लिए जीपीएस आधारित मॉनिटरिंग या बायोमेट्रिक सिस्टम लागू किया जाने और अनुपस्थित रहने वाले अधिकारियों के खिलाफ कड़ी कार्रवाई की जाए की मांग की है।

छात्र लापता, मामला दर्ज

निवाई, (निसं)। पुलिस थाने में शुक्रवार को एक छात्र की गुमशुदगी का मामला दर्ज हुआ है। थानाधिकारी रामजीलाल बैरवा ने बताया कि शिवजीराम शर्मा निवासी जयसिंहपुरा ने मामला दर्ज करवाया है कि उसका पुत्र निरंजन शर्मा राजकीय स्वामी विवेकानन्द मॉडल स्कूल में अध्ययनरत है। उसका बुधवार को सीबीएसई बोर्ड

भागवत आज पुष्कर में

अजमेर, (कासं)। राष्ट्रीय स्वयं सेवक संघ के प्रमुख मोहन भागवत शनिवार शाम एक विवाह समारोह में शिरकत करने पुष्कर आएंगे। भागवत की पुष्कर यात्रा को लेकर पुलिस द्वारा इंतजाम किए जा रहे हैं। सूत्रों के अनुसार भागवत शनिवार शाम छह बजे अल्प प्रवास यात्रा के दौरान गनाहेड़ा में स्थित निजी रिजॉर्ट

में आयोजित परिचित के शादी समारोह में शामिल होंगे। भागवत के कार्यक्रम को लेकर पुलिस व प्रशासन अलर्ट मोड पर है। सुरक्षा के पुख्ता इंतजाम किए जा रहे हैं। पुष्कर थाना प्रभारी विक्रम सिंह व नगर परिषद के आयुक्त जनार्दन शर्मा ने अधीनस्थ कार्मिकों के साथ कार्यक्रम स्थल का जायजा लिया।

अजमेर में दो और बांग्लादेशी पकड़े, अब तक 37 डिटेन

अजमेर, (कासं)। जिले में अवैध रूप से रह रहे बांग्लादेशी नागरिकों के खिलाफ पुलिस ने शिकंजा कसना तेज कर दिया है। एसपी वंदिता राणा के निर्देश के तहत गंज थाना पुलिस द्वारा चलाए जा रहे विशेष अभियान के तहत शुक्रवार को लगातार सातवीं कार्रवाई करते हुए दो और बांग्लादेशियों को गिरफ्तार किया है।

- **सभी लोग बिना वैध दस्तावेजों के भारत में रह रहे थे और इनकी गतिविधियां संदिग्ध थी**
- **ग्रामीण और दुर्गम पहाड़ी क्षेत्रों में सघन तलाशी अभियान चलाया जा रहा है**

गंज थाना पुलिस से प्राप्त जानकारी के अनुसार पुलिस ने लोंगिया, बाबूगढ़ और आसपास के पहाड़ी इलाकों में दबिश देकर अवैध रूप से रह रहे संदिग्ध बांग्लादेशियों पर कार्रवाई की है। शुक्रवार को दो और बांग्लादेशी पुलिस के हत्थे चढ़े हैं। गंज थाना पुलिस ने अब



गंज थाना पुलिस ने विशेष अभियान के तहत दो और बांग्लादेशियों को गिरफ्तार किया है।

तक इस विशेष अभियान के अंतर्गत 37 बांग्लादेशी नागरिकों को डिटेन किया जा चुका है। बताया गया कि ये सभी लोग बिना वैध दस्तावेजों के भारत में रह रहे थे और इनकी गतिविधियां संदिग्ध थी।

पुलिस सूत्रों के अनुसार इन लोगों से पृष्ठताछ की जा रही है और आवश्यक कानूनी प्रक्रिया के तहत इन्हें रिमांड होम

के जरिए डिपोर्ट करने की कार्रवाई की जा रही है। एसपी वंदिता राणा ने जिले के सभी नागरिकों को निर्देश दिए हैं कि जो भी व्यक्ति बिना वैध पहचान दस्तावेजों के संदिग्ध रूप से रह रहा हो, उसकी पहचान कर कानूनी कार्रवाई की जाए। इसके तहत खासतौर पर ग्रामीण और दुर्गम पहाड़ी क्षेत्रों में सघन तलाशी अभियान चलाया जा रहा है।

निवाई/टोंक, (निसं)। निवाई थाना पुलिस ने डाटा सेंटर की कम्पनी में निवेश करने का प्रलोभन देकर निवेश राशि को हड़पने के दो साल से फरार आरोपी को गिरफ्तार किया है। आरोपी के खिलाफ पहले भी 3 मामले दर्ज हैं। थानाधिकारी रामजीलाल बैरवा ने बताया कि 7 सितम्बर 2०23 को परिवादी नेहनुलाल गुर्जर निवासी दीनदयाल कॉलोनी ने डाटा स्पेश खरीदे एवं बदले में 12 साल तक 29 हजार 1०० रूपए देने का प्रलोभन देकर परिवादी के साथ धोखाधड़ी करने वाली सीनाव क्लाउड टेक्नोलोजी प्रा. लि. के विरूद्ध मामला दर्ज करवाया था। जिसको लेकर पुलिस अधीक्षक विकास सांगवान के आदेशानुसार, अतिरिक्त पुलिस अधीक्षक बृजेन्द्रसिंह भाटी के निर्देशन एवं डीवाईएसपी मृत्युन्जय मिश्रा के सुपरविजन में गठित पुलिस टीम ने दिल्ली, आगरा, फरीदाबाद व गाजियाबाद सहित कई शहरों में आरोपियों की तलाश की। आरोपी की तलाश के लिए मुखबिरी की सूचना पर तत्कनीक संसाधनों एवं फिल्ड आसूचना के आधार पर आरोपी अनुज कुमार त्यागी पुत्र कांति प्रसाद त्यागी निवासी बैंक कॉलोनी गोविन्दपुरम



पुलिस ने धोखाधड़ी करने के आरोपी को गिरफ्तार किया।

गाजियाबाद थाना मधुवन बापूधाम जिला गाजियाबाद उत्तरप्रदेश हाल निवासी रॉयल गार्डन थाना मसूरी जिला गाजियाबाद उत्तरप्रदेश को धोखाधड़ीपूर्वक हड़पता था। उन्होंने बताया कि आरोपी के विरूद्ध कवि नगर जिला गाजियाबाद में दो मामले दर्ज हैं।

खोलने के बहाने सीनाव क्लाउड टेक्नोलोजी प्रा. लि में निवेश करने का प्रलोभन देकर निवेश राशि को धोखाधड़ीपूर्वक हड़पता था। उन्होंने बताया कि आरोपी के विरूद्ध कवि नगर जिला गाजियाबाद में दो मामले दर्ज हैं।

पुजारी की हत्या करने का आरोपी रिमांड पर

भीलवाड़ा, (निसं)। जिले के रायपुर

■ **दो साल से फरार था आरोपी, पहले भी तीन मामले दर्ज हैं**

थाना क्षेत्र के चामुंडा माता मंदिर पुजारी की पीट-पीट कर हत्या करने के आरोपी पिंदू को शुक्रवार को अदालत में पेश कर तीन दिन रिमांड पर लिया गया।

रायपुर पुलिस के अनुसार, रायपुर कस्बे में चामुंडा माता मंदिर के पुजारी सुखानाथ (62) पुत्र राजपुर निवासी पिंदू पुत्र नगजीराम सैन ने हनुमानजी की गदा से ताबड़तोड़ हमला किया। इससे वे गंभीर रूप से घायल हो गये। मृतक के भतीजे केमूनिया निवासी लक्ष्मण पुत्र बैरूनाथ योगी ने पिंदू सैन के खिलाफ जानलेवा हमला कर हत्या करने का मामला दर्ज करवाया। पुलिस ने इस मामले में गुरुवार को ही आरोपित पिंदू को गिरफ्तार कर लिया था। आरोपी को शुक्रवार को रायपुर न्यायालय में पेश किया, जहां से उसे तीन दिन रिमांड पर भेज दिया गया।